

ДО

ЈУ Национален Парк Маврово- Маврови Анови

Предмет: Ургенција и барање за итно постапување

ОД: Друштво за производство на електрична енергија "ГЛОБАЛ ЕНЕРѢИ" ДОО Скопје, со седиште на ул."1632" бр.46, Скопје-Општина Гази Баба, застапувано од управителот Сашо Митевски

ВРСКА: Ваш број 03-594/1 од 04.08.2017 година

Составен во 2 (два) примерока.

Почитувани,

Во врска со Договорот за регулирање на надомест на шума склучен со вашата институција под горенаведениот број и датум, нашето друштво по **трет пат** Ве известува за следното:

Нашето друштво согласно член 3 од Договор со бр 03-594/1 од 04.08.2017 година, Ве извести дека од наша страна се создадени услови и сме подготвени за теренска реализација т.е. сеча на шума која се наоѓа во трасата предвидена со Проектот за инфраструктура за изградба на МХЕЦ Рибничка со реф бр. 7.

Доказ: Увид во Договор со бр 03-594/1 од 04.08.2017 година.

Врз основа на Вашата сметководствена евиденција може да констатирате дека нашето друштво во целост ги има измилено обврските согласно член 4 од наведениот договор за што како потврда дека истото е реализирано од наша страна во прилог ви ги доставуваме и извршените уплати.

Доказ: Увид во Уплатници заверени од страна на друштвото.

Истовремено ве известуваме дека е настаната и промена на Концесионерот. Имено со Концедентот е склучен Договор за пренос на Договор за концесија бр. 11-360/2 од 22.02.2018 година. Овој договор е трипартитен и склучен е помеѓу Концедентот, претходниот Концесионер (Актуел енерѢи груп ДОО Скопје) и подносителот на оваа ургенција. Врз основа на овој договор за пренос, правата и обврските од претходниот Концесионер (Актуел енерѢи груп) преминуваат на новиот концесионер (Глобал енерѢи). Втората т.е. претходната ургенција беше поднесена од страна на двете друштва, бидејќи со истата ве

запознавме со настанатата промена и баравме да ни се издаде и Потврда дека од страна на претходниот Концесионер Актуел енерџи груп се исполнети обврските за уплата на надоместокот за пренамена на шумско земјиште, а со цел новиот Концесионер (Глобал енерџи) истата потврда да ја употреби во управна постапка пред Министерството за земјоделство шумарство и водостопанство, а со цел добивање на решение за пренамена на шумското земјиште за кое е платен надоместокот.

Доказ: Увид во Договор за пренос на Договор за концесија бр 11-360/2 од 22.02.2018 година.

Потврдата која имате обврска да ја издадете согласно член 4 од Договорот бараме да ја издадете на двете друштва. Ова од причина што правата од претходниот концесионер преминуваат на новиот, а и претходната ургенција и правните дела ја потврдува согласноста на претходниот концесионер. Средствата кои ги има уплатено претходниот концесионер кон вашата институција двете друштва взаемно ќе си ги регулираат и притоа истиот овој однос по ниту еден основ нема да влијае на вашата институција и уплатените средства.

Во периодот од доставувањето на претходната до оваа ургенција сакаме да ве известиме дека се настанати промени во роковите за изградба и пуштање во употреба на МХЕЦ Рибничка со реф бр.7, а согласно склучениот Анекс бр.2 на Договор за концесија со бр.11-3445/1 од 17.06.2019 година. Рокот за изградба и пуштање во употреба на МХЕЦ Рибничка со реф бр.7 е пролонгиран до 07.05.2021 година.

Исто така, Концесионерот поседува и соодветно правосилно Одобрение за градба со бр.27 УП-139/2019 Е од 22.05.2019 година издадено од Министерството за транспорт и врски на Република Северна Македонија.

Од изнесеното во претходниот дел може со сигурност да се констатира дека главна причина за неуспехот со започнување на изградба на овој енергетски објект кој влегува во категоријата на објекти од јавен интерес е непостапувањето од ваша страна т.е. неиздавањето на Потврда дека од страна на Концесионерот е платен надоместокот за шумскиот фонд во рамките на трасата на проектот за инфраструктура, како и непостапувањето и неизвршувањето на службените овластувања од ваша страна за означување на дрвната маса за која е платен надомест со што ги попречувате и одлагате услови за започнување со градежни работи.

Врз основа на погоре изнесеното уште еднаш потенцираме дека под ИТНО!!!, е потребно да ни определите термин за означување на дрвната маса со што би се создале услови за започнување со сеча на истата и ИТНО!!!, да ни издадете Потврда дека во целост е платен надоместокот по горенаведениот договор склучен со вашата институција заради продолжување на постапката пред надлежното министерство.

Се надеваме дека по оваа доставена ургенција до вашата институција ќе пристапите кон исполнување на законските и договорни обврски.

Подносителот на оваа ургенција ви остава примерен рок од 15 дена во кој сметаме дека доброволно ќе постапите кон исполнување на вашите обврски, а доколку во овој рок не биде постапено ќе бидеме принудени да го известиме Концедентот т.е. Владата и истовремено да преземеме соодветни правни дејствија за надминување на настанатите противправи дејствија.

Искрено се надеваме на позитивен и брз одговор.

Со почит,

На ден 12.07.2019 година.

Контакт тел: 078-464-025.

ПОДНОСИТЕЛИ,
ГЛОБАЛ ЕНЕРѢИ ДОО Скопје



Директор,
Сашо Митевски